



الصلاة في السفر. تلغو

# ప్రయాణపు నమాజు ఆదేశాలు



شعبة توعية الجاليات بالزلفي

هاتف: ٠٦ ٤٢٣٤٤٦٦ - فاكس: ٠٦ ٤٢٣٤٤٧٧ - ص.ب: ١٨٢

174

**الصلاة في السفر**  
أعدده وترجمه للغة التلغو  
**شعبة توعية الجاليات في الزلفي**  
الطبعة الثانية: 1432/7هـ

**ح) شعبة توعية الجاليات بالزلفي**

فهرسة مكتبة الملك فهد الوطنية أثناء النشر

شعبة توعية الجاليات بالزلفي

الصلاة في السفر - الزلفي، 1431هـ

رمك: 5-20-13-80-603-978

(النص باللغة التلغو)

1- الصلاة 2- صلاة المسافر أ- العنوان

1431/6275

ديوي 252.28

رقم الايداع: 1431/6275

رمك: 5-20-13-80-603-978

**الصف والإخراج : شعبة توعية الجاليات بالزلفي**

## సంప్రదాయాలు మరియు పద్ధతులు

### ❖ వీడ్కోలు

ప్రయాణికుడు తన ఇంటివారికి, స్నేహితులకు ఇలా వీడ్కోలు చెప్పాలి:

اَسْتَوْدِعُكَ اللهُ الَّذِي لَا تَضِيْعُ وَدَائِمُهُ

**అస్తోదిఉకల్లాహ్లాహ్లాహ్లా లా తజీఉ వదాఇఉహ్లా.**

(నేను నిన్ను అల్లాహ్ కు అప్పగిస్తున్నాను. అతనికి అప్పగించినవి వృధా కావు (వాటిలో నష్టం జరగదు). (ఇబ్ను మాజ 2825).

వారు (ఇంటివారు, స్నేహితులు) అతనికి ఇలా వీడ్కోలు చెప్పాలి:

اَسْتَوْدِعُ اللهُ دِيْنَكَ وَآمَاتَكَ وَخَوَاتِمَ عَمَلِكَ

**అస్తోదిఉల్లాహ్ దీనక వ ఆమానతక వ ఖవాలీమ ఆమలిక.**

(నీ ధర్మం, నీ అమానతు మరియు నీ అంతిమ ఆచరణలన్ని-  
యూ అల్లాహ్ కు అప్పగిస్తున్నాను). (అబూ దావూద్ 2600,  
తిర్మిజి 3443, ఇబ్నూ మాజ 2826).

## ❖ ఒంటరి ప్రయాణం అవాంఛనీయం

అనవసరంగా మరియు ఎవరైనా తోడు ఉండే అవకాశం  
ఉన్నప్పటికీ మనిషి ఒంటరిగా పయనించడం అవాంఛనీయం.  
ప్రవక్త సల్లల్లాహు అలైహి వసల్లం యొక్క ఈ హదీసు ఆధారంగా:

(لَوْ يَعْلَمُ النَّاسُ مَا فِي الْوَحْدَةِ مَا أَعْلَمُ مَا سَارَ رَاكِبٌ بِلَيْلٍ وَحْدَهُ).

"ఒంటరి ప్రయాణం(లో ఉన్న నష్టం) గురించి నాకు తెలిసినట్లు  
ప్రజలకు తెలిసి ఉంటే ఏ ప్రయాణికుడు రాత్రి వేళ ఒంటరిగా  
ప్రయాణించడు". (బుఖారీ 2998).

ఇందులో ఒక రకమైన భయం ఉంది. మరేదైనా సంభవించి-  
నప్పుడు -అల్లాహ్ తర్వాత- ఏ సహాయకుడు లేకుండా  
అవుతుంది.

## ❖ మంచి స్నేహితం గురించి వెదకాలి

ప్రయాణికుడు అతనికి తోడుగా ఉండుటకు దైవభీతిగల,  
ఉత్తమమైన, మంచిని వాంఛించే, చెడును అసహ్యించే  
మిత్రుడిని వెదకాలి. ఇద్దరిలో ప్రతి ఒకరు మరొకరి పట్ల  
సహనశీలిగా ఉండాలి. మరొకరి ఘనత, గౌరవాన్ని గుర్తించాలి.

## ❁ స్త్రీ ఒంటరిగా ప్రయాణించకూడదు

దూరపు ప్రయాణమైనా, దగ్గరి ప్రయాణమైనా మరియు ఏరోప్లేన్ లోనైనా లేదా బస్సు, ట్రైన్, మరే రకమైన వాహనంలో అయినా స్త్రీ తన భర్త లేదా “మస్త్రామ్” లేకుండా ఒంటరిగా ప్రయాణించడం యోగ్యం కాదు. ప్రవక్త సల్లల్లాహు అలైహి వసల్లం ఇలా ఆదేశించారు:

(لَا تُسَافِرِ الْمَرْأَةُ إِلَّا مَعَ ذِي مَحْرَمٍ)

“ఏ స్త్రీ అయినా “మస్త్రామ్” లేకుండా ప్రయాణం చేయకూడదు”.  
(బుఖారి 1862).

అనేక మంది ఆడవాళ్ళు ఏరోప్లేన్ ప్రయాణం ఒంటరిగా చేయడంలో అజాగ్రత్తకు గురి అయ్యారు. ఇందులో ధార్మిక వ్యతిరేకం ఉందని వారు గ్రహించాలి. మరియు భయంకరమైన సంక్షోభం ఉంది. ఎందుకనగా స్వయంగా స్త్రీ ఒక పరీక్ష, ఉపద్రవం. ఆమె ఒంటరిగా ఉండడమే నిశిద్ధ కార్యానికి సబబు. ఆమె ఒంటరితనాన్ని అదృష్టంగా భావించి సైతాన్ ప్రేరేపణలు కలగజేసి, ఆమె వైపునకు పురికొలుపుతాడు. ప్రయాణం ఎలాంటిదైనా, ప్రయాణం అనేబడే ప్రతీ ప్రయాణం స్త్రీ ఒంటరిగా చేయడం యోగ్యం కాదు. స్త్రీ ప్రయాణం కొరకు ఉపయోగపడే సాధనం గురించి కాదు, అసలు ప్రయాణం చుట్టూ చేయవచ్చా లేదా అనేది యోచించదగినది.

“మసూమ్” అంటే ఒక స్త్రీకి రక్త సంబంధం లేదా పాల సంబంధంగల వివాహ నిశిద్ధమైన బంధువు. అతడు యుక్త వయస్సుగల, బద్దిజ్ఞానంగల, ముస్లిం పురుషుడు అయి యుండాలి. (ఉదాహరణకు: తండ్రి, పెదనాన్న, బాబాయి, కొడుకు, స్వంత నోదర నోదరీ కుమారులు వగైరాలు).

## ❖ ప్రయాణపు దుఆ

ప్రయాణికుడు (వాహనం ఎక్కి వెళ్ళూ) ఈ దుఆ చదవాలి.

اللَّهُ أَكْبَرُ ، اللَّهُ أَكْبَرُ ، اللَّهُ أَكْبَرُ ، سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَى وَمِنَ الْعَمَلِ مَا تَرْضَى اللَّهُمَّ هَوِّنْ عَلَيْنَا سَفَرَنَا هَذَا وَاطْوِ عَنَّا بُعْدَهُ اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ الْمُنْظَرِ وَسُوءِ الْمُنْقَلَبِ فِي الْمَالِ وَالْأَهْلِ

అల్లాహు అక్బర్, అల్లాహు అక్బర్, అల్లాహు అక్బర్, సుబ్ హానల్లాజీ సఖ్ఖరలనా హాజా వమా కున్నా లహూ ముఖ్లిసీన్ వ ఇన్నా ఇలా రబ్బీనా లమున్ ఖలిబూన్ అల్లాహుమ్మ ఇన్నా ననఅలుక ఫీ సఫరినా హాజల్ దిర్ వత్తఖ్యా వ మిసల్ అమలి మా తర్హా అల్లాహుమ్మ హవ్వీన్ అలైనా సఫరనా హాజా వత్వీఅన్నా బుల్దహూ అల్లాహుమ్మ అంతస్ సాహీబు ఫీస్సఫరి వల్ ఖలీఫతు ఫిల్ అహ్ లి అల్లాహుమ్మ ఇన్నీ అఉజు దిక మిన్

వల్ సాఇన్ సఫరి వ కఆబతిల్ మంజరి వ సూఇల్ మున్  
ఖలది ఫిల్ మాలి వల్ ఆఫ్.

ప్రయాణము నుండి తిరిగి వచ్చేటప్పుడు పై దుఆతో పాటు ఇది కూడా చదవాలి.

أَيُّونَ تَأْتِيُونَ عَابِدُونَ لِرَبِّنَا حَامِدُونَ

ఆయిబూన తాయిబూన ఆదిదూన లిరద్దీనా  
హామిదూన్.

(అల్లాహ్ గొప్పవాడు, అల్లాహ్ గొప్పవాడు, అల్లాహ్ గొప్పవాడు, పరిశుద్ధుడైన అల్లాహ్ యే దీనిని (ఈ వాహనాన్ని) మా ఆధీనంలోకి ఇచ్చాడు. లేకపోతే మేము దీనిని ఆధీనపరచుకోలేకపోయేవారము. నిస్సందేహంగా మేము మా ప్రభువు వైపునకు మరలవలసిన వారము. ఓ అల్లాహ్! మేము ఈ ప్రయాణంలో సత్కార్యాలు చేసే, భయభక్తులతో మెలిగే, నీ ప్రసన్నత లభించే కార్యాల బుద్ధిని కోరుకుంటున్నాము. అల్లాహ్! ఈ ప్రయాణాన్ని మాకు సులభతరం చెయ్యి. దీని దూరాలను దగ్గర చెయ్యి. ఓ అల్లాహ్! నీవే ఈ ప్రయాణంలో మాసన్నిహితుడివి. నీవే మా ఇంటివారిని, మా ధనాన్ని కనిపెట్టుకు ఉండేవాడివి. ఓ అల్లాహ్! నేను నీ శరణు కోరుతున్నాను; ప్రయాణంలోని కష్టాల నుండి, అయిష్టకరమైన దృష్యాల నుండి. నా సంపద, నా ఆత్మీయులు మరియు నా సంతానానికి నేను తిరిగి వెళ్ళేటప్పటికీ హాని కలగకుండా కూడా నీ శరణే కోరుతున్నాను). తిరిగి వచ్చేటప్పటి దుఆ

## ప్రయాణపు నమూనా ఆదేశాలు

భావం: (తిరిగివెళ్ళేవారము, పశ్చాత్తాపంతో మన్నింపు కోరేవారము, మా ప్రభువునే ఆరాధించేవారము, ఆయన్నే స్తుతించేవారము).

### ❖ ఒకరిని నాయకునిగా ఎన్నుకోవాలి

ప్రయాణికులు తమలో ఒకరిని తమ నాయకునిగా ఎన్నుకోవడం సున్నత. ప్రవక్త సల్లల్లాహు అలైహి వసల్లం ఇలా చెప్పారని అబూ సకుద్ ఖుద్రి మరియు అబూ హురైరా రజియల్లాహు అన్హుమాలు ఉల్లేఖించారు:

إِذَا خَرَجْنَا فِي سَفَرٍ فَلْيُؤَمِّرُوا أَحَدَهُمْ

"ముగ్గురు వ్యక్తులు కలిసి ప్రయాణంలో వెళ్ళినప్పుడు వారు తమలో ఒకరిని తమ నాయకునిగా ఎన్నుకోవాలి". (బుఖారి 2608).

దీని ఉద్దేశ్యం అతను వారిని కలిపి ఉంచాలి. వారి మేలు కొరకు పాటు పడాలి. వారు అతని విధేయత పాటించాలి. అతడు ఏదైనా అవిధేయతకు గురి చేసే ఆదేశం ఇస్తే మాత్రం దానిని పాటించకూడదు.

### ❖ ఎక్కడైనా మజిలీ చేస్తే చదవండి

ఏదైనా చోట మజిలీ చేసినప్పుడు ఈ దుఆ చదవడం అభిలషణీయం.



أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

**అక్షర దికలిమా తిల్లాహిత్తామ్మాతి మిన్ శర్రి మా ఖలఖ్.** (ముస్లిం 2708).

(అల్లాహ్ యొక్క సంపూర్ణ వచనాల ద్వారా నేను అల్లాహ్ సృష్టించిన ప్రతిదాని కీడు నుండి శరణు వేడుకుంటున్నాను).

ఈ దుఆ చదివిన వారు ఆ ప్రాంతం నుండి వెళ్ళే వరకు వారికి ఏ విధమైన నష్టం కూడా కలగదు.

## ❖ తక్బీర్, తస్మీహ్

ప్రయాణికుడు తన దారిలో ఎత్తు ప్రదేశం నుండి వెళ్ళా అల్లాహు అక్బర్ అనడం, దిగువ ప్రదేశం నుండి వెళ్ళా సుద్ హానల్లాహ్ అనడం ప్రవక్త ﷺ సంప్రదాయం. జాబీర్ రజియల్లాహు అన్హు ఉల్లేఖిస్తున్నారు: "మేము ఎత్తు ప్రదేశం నుండి వెళ్ళున్నప్పుడూ తక్బీర్ అనేవారము మరియు దిగువ ప్రదేశం నుండి వెళ్ళున్నప్పుడూ తస్మీహ్ అనే వారము".

## ❖ అధికంగా దుఆ చేయాలి

ప్రవక్త సల్లల్లాహు అలైహి వసల్లం ఈ హదీసు ఆధారంగా ప్రయాణంలో ఉన్నప్పుడు ఎక్కువగా దుఆ చేయడం కూడా ప్రవక్త సంప్రదాయమే.

ثَلَاثُ دَعَوَاتٍ مُسْتَجَابَاتٌ دَعْوَةُ الْمَظْلُومِ وَدَعْوَةُ الْمَسَافِرِ وَدَعْوَةُ الْوَالِدِ  
عَلَى وَلَدِهِ

"ముగ్గురి దుఆలు అంగీకరించబడతాయి; బాధితుని ఆర్థనాదం. ప్రయాణికుని దుఆ. తండ్రి తన సంతానానికిచ్చే కాపం".  
(తిర్మిజి 3448).

## ❖ నగరంలో ప్రవేశించినప్పుడు చదవండి

ప్రయాణికుడు ఏదైనా గ్రామం, నగరంలో ప్రవేశించినప్పుడు ఈ దుఆ చదవడం సంప్రదాయం.

اللَّهُمَّ رَبَّ السَّمَوَاتِ السَّبْعِ وَمَا أَظْلَلْنَ وَرَبَّ الْأَرْضِينَ السَّبْعِ وَمَا أَقْلَلْنَ  
وَرَبَّ الشَّيَاطِينِ وَمَا أَضَلَّلْنَ وَرَبَّ الرِّيَّاحِ وَمَا دَرَزِينَ فَإِنَّا نَسْأَلُكَ خَيْرَ  
هَذِهِ الْقَرْيَةِ وَخَيْرَ أَهْلِهَا وَنَعُوذُ بِكَ مِنْ شَرِّهَا وَشَرِّ أَهْلِهَا وَشَرِّ مَا فِيهَا

అల్లాహుమ్మో రబ్బుస్సమావాలిస్సద్దీఖ వ మా అజ్జల న, వ రబ్బుల్ అర్దీనస్సద్దీఖ వ మా అజ్జల న, వ రబ్బుష్షయాలీని వ మా అజ్జల న, వ రబ్బుర్రియాహి వ మా జరై న, ఫిఖన్నా నసఅలుక ఖైర హాజిహిల్ ఖర్యతి వ ఖైర అష్ఠాహ వ నఉజ్బ బిక మిన్ షర్హ వ షర్రి అష్ఠాహ వ షర్రి మా ఫీహ. (నిసాయి కుబ్రా, బైహాఖీ, హాకిం).

(సప్తాకాశాలకు మరియు అవి నీడ చేసినవాటికి ప్రభుత్వన, సప్తభూములకు మరియు అవి మోసుకొని ఉన్న ప్రతి దానికి

ప్రభువైన, సైతానులకు మరియు వారు మార్గభ్రష్టత్వంలో పడవేసిన వాటికి ప్రభువైన, గాలులకు మరియు అవి లేపుకపోయే వాటికి ప్రభువైన ఓ అల్లాహ్! మేము నీతో ఈ పట్టణ మేలును, పట్టణవాసుల మేలును కోరుతున్నాము. దీని కీడు నుండి, దీని వాసుల కీడునుండి మరియు అందులో ఉన్న కీడు నుండి నీ కరణ వేడుకుంటున్నాము).

## ❖ ముస్లింలకు బాధ కలిగించకుండా ఉండాలి

ఎవరికీ బాధ కలిగించకుండా ఉండడానికి పూర్తిగా ప్రయత్నించాలి. అది మితిమీరిన వేగం, రెడ్ సిగ్నల్ దాటిపోవడం, ఇతరులను అన్యాయంగా క్రాస్ చేయడం లాంటి ఇతర చేష్టలను వదలుకొని, అల్లాహ్ ఈ ఆదేశాన్ని చదవండి:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا كَتَبْنَا لَهُمْ فَقَدِ احْتَمَلُوا

﴿إِتْمَانًا وَإِتْمَانًا﴾ [الأحزاب: 58]

“ఎవరైతే, ఏ తప్పు చేయని విశ్వాసులైన పురుషులకు మరియు స్త్రీలకు బాధ కలిగిస్తారో వాస్తవానికి వారు అపనిందను మరియు స్పష్టమైన పాప భారాన్ని తమ మీద మోపుకున్నట్టి”. (అహ్ జాబ్ 33: 58).

## ❁ దారి హక్కులు నెరవేర్చాలి

ప్రవక్త సల్లల్లాహు అలైహి వసల్లం చెప్పిన ప్రకారం దారి హక్కులు ఈ క్రింది విధంగా ఉన్నాయి.

غَضُّ الْبَصْرِ وَكَفُّ الْأَذَى وَرَدُّ السَّلَامِ وَأَمْرٌ بِالْمَعْرُوفِ وَنَهْيٌ عَنِ الْمُنْكَرِ

"దృష్టిని క్రిందికి ఉంచుకొనుట, బాధ కలిగించకుండా ఉండుట, సలాంకు జవాబు పలకుట, మంచిని ఆదేశించుట మరియు చెడును ఖండించుట". (బుఖారి 2465, ముస్లిం 2121).

## ❁ అవసరం తీరిన వెంటనే తిరిగి రావాలి

ఏ అవసరానికైతే ప్రయాణం చేయవలసి వచ్చిందో అది తీరిన వెంటనే తన ఇంటికి తిరిగి రావడానికి తొందరపడుట మంచి విషయం. ఈ హదీసు ఆధారంగా:

السَّفَرُ قِطْعَةٌ مِنَ الْعَذَابِ يَمْنَعُ أَحَدَكُمْ طَعَامَهُ وَسَرَابَهُ وَنَوْمَهُ فَإِذَا قَضَى  
هَمَّتَهُ فَلْيُعْجَلْ إِلَى أَهْلِهِ

"ప్రయాణం ఒక విధమైన శిక్ష. దాని వల్ల మనిషి నిద్రా అన్నాపానీయాలకు దూరమవుతాడు. అందువల్ల ప్రయాణికుడు తన పని ముగిసిన వెంటనే తన భార్యపిల్లల వద్దకు చేరుకోవాలి".

## ❖ తిరిగి వచ్చాక ముందు మస్జిదులో రెండు రకాతులు చేసుకోవాలి

ప్రయాణం నుండి తిరిగి వచ్చాక ముందు మస్జిదుకు వెళ్ళి రెండు రకాతుల నమాజు చేయడం ప్రవక్త సల్లల్లాహు అలైహి వసల్లం సంప్రదాయం. కఅబ్ బిన్ మాలిక్ రజియల్లాహు అన్హు ఉల్లేఖించారు: "ప్రవక్త సల్లల్లాహు అలైహి వసల్లం ప్రయాణం నుండి తిరిగి వచ్చాక ముందు మస్జిదుకు వెళ్ళి రెండు రకాతులు చేసేవారు". (బుఖారి 4418, ముస్లిం 716).

## ❖ వచ్చినవారిని కొగలించు కొనుట

ప్రయాణం నుండి వచ్చినవారి కొరకు లేచి నిలబడుట, వారిని కొగలించుకొనుట, వారి దర్చనానికి వెళ్ళుట అభిలషణీయం. ప్రవక్త సల్లల్లాహు అలైహి వసల్లం సహచరులు ప్రయాణం నుండి వచ్చినవారిని కొగలించుకునేవారు. (తబ్రానీ ఔసత్, బైహఖీ, సహీహ 2647). దీని వల్ల ప్రేమ, ఆప్యాయత, సత్సంబంధాలు ఏర్పడతాయి. మనస్సులు ఏకమవుతాయి. వీటి అవసరం ఈ కాలంలో మనకు చాలా ఎక్కువగా ఉంది.

## ❖ ప్రయాణికుని ఫలితం

తన దాసులపై ఉన్న అల్లాహ్ యొక్క దయలో ఒకటేమిటంటే; మనిషి స్థానికంగా, ఆరోగ్యంగా ఉండి పాటిస్తూ వచ్చిన (నఫిల్) సత్కార్యాలు అనారోగ్యం మరియు

## ప్రయాణపు నమాజు ఆదేశాలు

ప్రయాణంలో ఉన్నప్పుడు (పాటించక పోయినప్పటికీ, అతను పాటిస్తున్నట్లు) అతని లెక్కలో వ్రాయబడతాయి. ప్రవక్త సల్లల్లాహు అలైహి వసల్లం ఇలా ప్రవచించారు:

إِذَا مَرَضَ الْعَبْدُ أَوْ سَافَرَ كُتِبَ لَهُ مِنْهُ مَا كَانَ يَعْمَلُ مُقِيمًا صَحِيحًا

"దాసుడు అనారోగ్యానికి గురైనప్పుడు లేదా ప్రయాణంలో ఉన్నప్పుడు అతను స్థానికుడై ఆరోగ్యంగా ఉన్నప్పుడు చేస్తున్నటువంటి పుణ్యఫలితాలే అతని కొరకు వ్రాయబడతాయి". (బుఖారి 2996).

## ❖ ప్రయాణ సౌకర్యాలు ❖

ముస్లింల సౌలభ్యానికై ఇస్లాం ధర్మం ఏ ప్రయాణ సౌకర్యాలను తెలియజేసిందో వాటిని ప్రయాణికుడు వినియోగించుకోవడం మంచిది. అవి అతను తనుండే నివాస ప్రాంతాన్ని వీడినప్పటి నుండి మొదలవుతాయి.

ఆ సౌకర్యాలు ఇవి: ఖస్రీ (నాలుగు రకాతుల ఫర్జ్ నమాజు రెండు రకాతులు చేయుట), జమ్ల్ (రెండు నమాజులు ఒకే సమయంలో చేయుట), మూడు రేయింబవళ్ళు మేజోళ్ళపై మసా (స్పర్శ) చేయుట, నఫీల్ నమాజు వాహానంలో చేయుట, జుమా నమాజు విధిగా లేకపోవుట, ఫర్జ్ ఉపవాసాలు అయినప్పటికీ ఉండకపోవుట. (వీటి వివరాలు తర్వాత పేజీల్లో వస్తున్నాయి).

## ❖ ఎంత దూరంలో ఖస్త్ర చేయాలి

ప్రయాణం అనబడే అంత దూరంలో వెళ్ళినప్పుడు నాలుగు రకాతుల నమాజు ఖస్త్ర చేసి రెండు చదవడం, మరియు జొస్త్రా, అస్త్ర కలిపి చేయడం, మగ్రిబ్, ఇషా కలిపి చేయడం ధర్మసమ్మతం. ఇంత దూరం వెళ్ళిన తర్వాత ఖస్త్ర మరియు జమ్అ చేయవచ్చునని ఇస్లాం ధర్మంలో ఏ నిర్ణీత కిలోమీటరుల లెక్క చెప్పబడలేదు.

అయితే అధిక ధర్మవేత్తల ఏకాభిప్రాయం ప్రకారం 80కి.మీ. దూరం ప్రయాణంలో ఖస్త్ర చేయాలి. కాని అంతకు తక్కువ ప్రయాణంలో ఖస్త్ర చేయరాదు. నిస్సందేహంగా ఇది చాలా పటిష్ఠమైన మరియు ఉత్తమమైన పద్ధతి.

## ❖ పరిశుభ్రత ఆదేశాలు

(ఏ విషయం సంభవిస్తే వుజు చేయడం విధిగా అవుతుందో దానిని 'హదసె అస్గర్' అని అంటారు. ఉదాహరణకు: మల మూత్ర విసర్జన, అపానవాయువు వగైరాలు. మరే విషయం వల్ల స్నానం చేయడం విధిగా అవుతుందో దానిని 'హదసె అక్బర్' అని అంటారు. ఉదాహరణకు: భార్యభర్తల సంభోగం, స్వప్నస్థలనం వగైరా).

నమాజు కొరకు వుజు తప్పనిసరి. మరియు హదసె అక్బర్ వల్ల స్నానం చేయడం తప్పనిసరి. ఇందులో ఏ మాత్రం

అలక్ష్యం చేయుట యోగ్యం లేదు. అయితే ప్రయాణంలో ఉన్న వ్యక్తి నమాజు సమయం అయినప్పుడు నీళ్ళు పొందనిచో;

1- నీళ్ళు లభించవచ్చు అన్న ఆశ లేదా నమ్మకం ఉంటే నమాజును దాని చివరి సమయం వరకు ఆలస్యం చేయవచ్చును. (కాని సమయం దాటకూడదు).

2- నీళ్ళు లభించే ఏ ఆశగానీ, నమ్మకంగానీ లేదా నీళ్ళు దొరికే ఏ సూచన లేనప్పుడు తొలిసమయంలోనే తయమ్ముం చేసుకొని నమాజు చేసుకొనుటయే ఉత్తమం.

3- తయమ్ముం చేసి నమాజు మొదలు పెట్టిన తర్వాత నీళ్ళు లభిస్తే నఫిల్ నమాజు సంకల్పంతో ఈ నమాజును పూర్తి చేయాలి. తర్వాత వుజు చేసుకొని, ఫర్జ్ నమాజు చేయాలి. **ఒకవేళ** మొదలు పెట్టిన ఫర్జ్ నమాజు చేసుకున్న తర్వాత నీళ్ళు లభిస్తే నమాజు అయినట్లే. దానిని తిరిగి మరోసారి చేయనక్కర లేదు.

4- బాటసారిపై (స్వప్నస్థలనం వల్లగానీ, లేదా భార్యభర్తలు కలుసుకోవడం వల్లగానీ) స్నానం విధిగా అయి, విపరీతమైన చలి కారణంగా ప్రాణానికి హాని కలిగే భయంతో నీళ్ళు ఉపయోగించే స్థితిలో లేనప్పుడు, లేదా నీళ్ళ జాడలో నమాజు సమయం దాటిపోయే భయం ఉన్నప్పుడు తయమ్ముం చేయుట యోగ్యము. అలాగే నీళ్ళు చాలా తక్కువ ఉండి, స్నానానికి సరిపడనప్పుడు స్నానం ఉద్దేశ్యంతో తయమ్ముం చేసుకోవాలి. ఉన్న నీళ్ళతో వుజు చేసుకోవాలి.



విపరీతమైన చలి భయం ఉండడం అసలు సబబు కాదు. ఆ చలి వల్ల ఆరోగ్యానికి హాని కలుగుతుందన్న అనుమానమో, లేదా పూర్తి నమ్మకమో ఉండి, కనీసం నీళ్ళు వేడి చేసుకుం-  
దామన్నా ఏ సాధనం లేకపోవడం, లేదా సాధనం ఉండి కూడా వేడి చేయడంలో నమాజు సమయం దాటిపోతుందన్న భయం ఉన్నప్పుడే తయమ్ముం చేయుట యోగ్యమగును.

5- నీళ్ళు తక్కువ ఉండి, వుజు కొరకు సరిపడనప్పుడు ఉన్న నీళ్ళతో వుజు మొదలు పెట్టి, నీళ్ళు సరిపడే అంత వరకు వుజు చేసి మిగత అవయవాలపై మసా (స్పర్శ) చేయాలి.

## ❖ తయమ్ముం విధానం

హదసె అస్గర్ అయినా హదసె అక్బర్ అయినా ప్రతీ దానికి తయమ్ముం పద్దతి ఇది: రెండు అరచేతులను భూమికి ఒకసారి తాకించి, ముందు ముఖంపై తర్వాత రెండు అరచేతుల వెలుపలి భాగంపై మసా చేయాలి. అయితే ఎవరైనా హదసె అక్బర్ వల్ల తయమ్ముం చేసి ఉంటే నీళ్ళు లభించిన తర్వాత స్నానం చేయడం విధిగానే ఉంటుంది.

## ❖ మేజోళ్ళపై మసా

1- బాటసారి మూడు రేయింబవళ్ళు తన మేజోళ్ళపై మసా చేయవచ్చును. మొదటిసారి మసా చేసినప్పటి నుండి మూడు రోజుల పరిమితి మొదలవుతుంది.

2- ఒక మనిషి స్థానికంగా ఉండి మసా మొదలుపెట్టి, మళ్ళీ ప్రయాణానికి బయలుదేరితే బాటసారిగా పరిగణించబడతాడు గనక అదే ప్రకారం మసా చేయాలి.

3- మరెవరైనా ప్రయాణంలో ఉండి మసా మొదలుపెట్టి మళ్ళీ తన నివానానికి వచ్చేస్తే స్థానికుల ప్రకారం ఒక రోజు ఒక రాత్రి లెక్కతో మసా చేయాలి.

### ❖ అజాన్ ఆదేశాలు ❖

1- "నమాజు సమయం అయిన వెంటనే మీలో ఒకరు అజాన్ ఇవ్వాలి" అన్న ప్రవక్త సల్లల్లాహు అలైహి వసల్లం ఆదేశమాధారంగా బాటసారుల బృందంపై అజాన్ మరియు ఇఖామత్ ఇవ్వడం విధిగా ఉంది. అలాగే ఒంటరిగా ఉన్న వ్యక్తి కూడా అజాన్ ఇవ్వాలి. ఇక ఎవరైతే సామూహిక నమాజు జరిగే మస్జిదులో నమాజు చేస్తున్నాడో అతనికి ఆ మస్జిదులో ఇవ్వబడిన అజానే సరిపోతుంది.

2- అజాన్ మరియు ఇఖామత్ చెప్పకుండా లేదా ఇఖామత్ మాత్రమే చెప్పి చేయబడిన నమాజు సహీ అగును. కాని ఆ బృందంవారందరూ స్వచ్ఛమైన పశ్చాత్తాపంతో అల్లాహ్ తో క్షమాపణ వేడుకోవాలి. మరోసారి ఇలా చేయకూడదు. ఏ ధర్మవేత్తల వద్ద అజాన్ విధిగా ఉందో వారు ఇలాంటి ఆదేశమిచ్చారు. అయితే ఇదే బలమైన, నిజమైన మాట.

## ప్రయాణపు నమాజు ఆదేశాలు

3- బాటసారి రెండు నమాజులను కలిపి చేసినప్పుడు ఒక్క అజాన్ ఇచ్చి రెండు నమాజులకు వేరు వేరు రెండు సార్లు ఇఖామత్ చెప్పవలెను.

### ❀ నమాజు ఆదేశాలు ❀

1- ఖిల్లా దిశ తెలుసుకొనుట ప్రయాణికునిపై విధిగా ఉంది. అందుకై అతను సర్వవిధాల ప్రయత్నం చేయాలి. ఎవరినైనా అడిగాలి, లేదా దానిని కనుగొనే కొన్ని నూతన పరికరాల ద్వారా మరియు ఇంకే విధంగానైనా తెలుసుకోవాలి. మరెవరైతే ఏ మాత్రం ప్రయత్నం చేయకుండా ఖిల్లా కాని దిశలో నమాజు చేస్తాడో అతడు తిరిగి అదే నమాజు మరల చేయాలి. ఎందుకనగా అతను పొటించవలసిన హక్కును విడనాడాడు. ఎడారిలో ఉన్న వ్యక్తి సర్వ విధాల ప్రయత్నం చేసినప్పటికీ తర్వాత ఆ దిశ కాదు అని తెలిస్తే అతను తన నమాజు తిరిగి చేయ వలసిన అక్కర లేదు. కాని ఎడారిలో కాకుండా గ్రామం, నగరంలో ఉన్న వ్యక్తి ఖిల్లా దిశ తెలిసిన తర్వాత తిరిగి అదే నమాజు మరల చేయాలి.

2- ప్రయాణంలో సున్నతే ముఅక్కద చేయుట సంప్రదాయం కాదు. కాని ఫజ్ జే సున్నతులు మరియు విత్తీ నమాజ్, చాష్తీ నమాజ్, తహజ్జుద్ నమాజ్, మరికొన్ని; తహియ్యతుల్ వుజు, తహియ్యతుల్ మస్జిద్ మరియు సూర్య, చంద్రగ్రహణ నమాజుల్లాంటివి స్థానికంగా ఉన్నప్పుడు చదివినట్టే ప్రయాణంలో కూడా చదవాలి.

3- ఒక నమాజు సమయం ప్రవేశించిన తర్వాత పయణమైన వ్యక్తి తన ఊరి బయటికి ఇండ్లు కనబడనంత దూరం వెళ్ళినప్పటి నుండి ఖస్ మరియు జమఅ చేయవచ్చును.

4- ఖస్ నాలుగు రకాతుల నమాజులోనే చేయాలి. ఫక్ష మరియు మగ్రిబ్ నమాజుల్లో ఖస్ చేయరాదు.

5- నమాజు చేయునప్పుడు ఖస్ సంకల్పం చేయాలన్న నిబంధన (షరతు) లేదు. ఎందుకనగా ప్రయాణంలో ఖస్ చేయడమే అసలైన, సరియైన పద్ధతి. అందుకే సంకల్పం అవసరం లేదు. ఎలాగైతే స్థానికంగా ఉండి నమాజు చేస్తున్నప్పుడు పూర్తి నమాజు అన్న సంకల్పం చేయరో. ఒకవేళ సంకల్పం చేసుకుంటే చాలా ఉత్తమం. (అది మనస్సులోనే చేసుకోవాలి. నోటితో కాదు. ఎందకనగా నోటితో ఏవైనా పదాలు పలికి సంకల్పం చేయడం ప్రవక్త సల్లల్లాహు అలైహి వసల్లం మరియు ఆయన సహచరుల సంప్రదాయం కాదు).

6- ఒకవేళ బాటసారి ముఖద్గా (సామూహిక నమాజులో ఇమాం వెనక ఉండి) నమాజు చేస్తూ పూర్తి నమాజుకై సంకల్పిస్తే మరియు అతని ఇమాం ఖస్ చేస్తే అతను కూడా తన ఇమాం మాదిరిగా ఖస్ చేసుకోవాలి.

7- ఒకవేళ బాటసారి ఖస్ సంకల్పం చేస్తే మరియు అతని ఇమాం పూర్తి నమాజు చేయిస్తే అతను కూడా పూర్తి నమాజు చేయడం విధిగా ఉంది.

## ప్రయాణపు నమాజు ఆదేశాలు

8- బాటసారి ఏ ఇమాం వెనక నమాజు చేస్తున్నాడో అతను బాటసారియా? లేదా స్థానికుడా? అన్న విషయం తెలియనప్పుడు అతను ఇమాంను అనుసరిస్తూ వోవాలి.

9- బాటిసారి ఇమాంగా ఉన్నా, లేదా ఒంటరిగా ఉన్నా అతను బాటసారి అన్న విషయం మరచిపోయి పూర్తి నమాజు చేయాలని సంకల్పించి, తర్వాత నమాజు మధ్యలో గుర్తుకు వస్తే అతను ఖస్తీ చేయాలి. ఎందుకనగా అతని కొరకు సరియైన పద్ధతి ఇదే. ఒకవేళ అతను పూర్తి చేస్తే ఎలాంటి అభ్యంతరం లేదు.

10- అజ్ఞానం కారణంగా ఎవరైనా బాటసారి మగ్రిబ్ కూడా ఖస్తీ చేయబడుతుందని అనుకోని రెండు రకాతులు చేసుకుంటే అతని ఆ నమాజు వ్యర్థం. దానిని తిరిగి చేయుట విధిగా ఉంది.

11- ఖస్తీ సంకల్పం చేసిన బాటసారి మరచిపోయి మూడో రకాతు కొరకు నిలబడిన తర్వాత గుర్తుకు వస్తే వెంటనే కూర్చోవాలి. తర్వాత సజ్జా సహీవ్ చేయాలి.

12- ప్రయాణంలో ఇమాం సంక్షిప్తంగా నమాజు చేయించాలి. ప్రవక్త సల్లల్లాహు అలైహి వసల్లం మరియు ఆయన సహచరులది ఇదే పద్ధతి ఉండేనది.

13- బాటసారి ఏదైనా ఊరిలో మజిలీ చేస్తే ఎప్పటి వరకు అక్కడి అజాన్ వింటూ ఉంటాడో మస్జిదులో సామూహికంగా నమాజు పాటించడం తప్పనిసరి. కాని అతను ఏదైనా ఊరి నుండి దాటుతూ ఉన్నప్పుడు అజాన్ వింటే మస్జిదులో

సామూహికంగా నమాజు చేయడం తప్పనిసరి ఏమీ లేదు. ఒకవేళ అతను ఏదైనా అవసరానికి బండ్ల దిగినా సరే.

**గమనిక:**

• స్థానికంగా ఉండి చేయవలసిన నమాజు చేయలేదని ప్రయాణంలో ఉన్నప్పుడు గుర్తొచ్చినా లేదా ప్రయాణంలో ఏదైనా తప్పిపోయిన నమాజు స్థానికంగా ఉన్నప్పుడు గుర్తొచ్చినా అతను దానిని పూర్తిగానే చేయాలి. అదే అతని విషయంలో ఉత్తమమైన, బాధ్యతరహితమైన విషయం.

• ఒక ప్రయాణంలో మరచిపోయిన నమాజ్ మరో ప్రయాణంలో గుర్తుకువస్తే ఖస్ర చేయాలి.

## ❁ ఇమామత్ ఆదేశాలు ❁

1- స్థానిక ఇమాం వెనక బాటసారి నమాజు చేయవచ్చును. ఇద్దరి సంకల్పాలు, నమాజులు వేరు వేరు అయినా ఏమీ నష్టం లేదు. ఎలా అనగా ముఆజ్ బిన్ జబల్ రజియల్లాహు అస్తు ఇషా నమాజు ప్రవక్త వెనక చేసేవారు, మళ్ళీ తాను ఉండే వాడలోకి వెళ్ళి అక్కడ తన జాతివారికి ఇషా నమాజు చేయించేవారు. అయితే ఈ నమాజు అతనిది నఫిల్ మరియు అతని వెనక ఉన్నవారిది ఫర్జ్ అయి ఉండేది. (బుఖారి 711, ముస్లిం 465).

2- సంపూర్ణ నమాజు చేయించే స్థానిక ఇమాం వెనక ఉండి ఖస్రీ చేయడం సరియైనది కాదు. నమాజు ఆరంభంలో చేరినా, లేక చివరలో చేరినా సరే. ప్రవక్త సల్లల్లాహు అలైహి వస్లలం చెప్పారు:

إِنَّمَا جُعِلَ الْإِمَامُ لِيُؤْتَمَّ بِهِ

"ఇమాం నియామకం ఆయన్ని (ముఖ్తదీలు) అనుసరించడానికే జరుగుతుంది". (బుఖారి 378, ముస్లిం 411)<sup>(1)</sup>.

3- తప్పడు విషయం: కొందరు బాటసారులు స్థానిక ఇమాం నాలుగు రకాతుల నమాజు చేయిస్తున్నప్పుడు మూడవ రకాతులో వచ్చి కలసి, అతనితోనే సలాం త్రిప్పి రెండు రకాతులతోనే సరిపెచ్చుకుంటారు. ఇది తప్ప. అతను ఇమాంతో సలాం త్రిప్పకుండా నిలబడి మిగిలా రెండు రకాతులు చేసుకోవాలి. ఒకవేళ అతను ఆ రెండు రకాతులే చేసి వెళ్తే, అతను ఆ నమాజు మళ్ళీ చేయాలి.

4- ఇమాం బాటసారి కావచ్చు అన్న భావనతో అతనితో కలసి రెండు రకాతులు చేసిన తర్వాత, కాదు అతను స్థానికుడు

<sup>1</sup> ఏమిటి విషయం బాటసారి ఒంటరిగా నమాజు చేసుకుంటే ఖస్రీ చేసి రెండు రకాతులే చేయాలి కాని (స్థానిక) ఇమాం వెనక ముఖ్తదీగా ఉంటే నాలుగు రకాతులు చేయాలి? అని ఇబ్ను అబ్బాస్ రజియల్లాహు అన్లు గారిని అడిగితే 'సరియైన సంప్రదాయం ఇదే' అని సమాధానమిచ్చారు. (ముస్నద్ అహ్మద్, ఇర్యాజ్ గలీల్ 571లో పేజ్ అల్ఫానీ ఈ హదీసును సహీ అని అన్నారు.

అని తెలిస్తే అతనితో పూర్తి నమాజు చేయాలి. ఒకవేళ నమాజులో ప్రవేశిస్తూ ఇమాం ఏ సంకల్పం చేశాడో నాది అదే సంకల్పం అని నిశ్చయించుకుంటే, ఇమాం ఖస్త్ర చేస్తే ఇతను ఖస్త్ర చేయాలి. అతను పూర్తిగా చేస్తే పూర్తిగా చేయాలి. ఇలా నమాజు సహీ అవుతుంది.

5- మగ్రిబ్ నమాజు చేయిస్తున్న ఇమాంతో బాటసారి ఇషా నమాజు సంకల్పంతో కలిస్తే నాలుగు రకాతులు సంపూర్ణంగా చేయుట విధిగా ఉంది. అంటే ఇమాం మూడు రకాతులు చేసి సలాం త్రిప్పిన తర్వాత అతను నిలబడి నాల్గవ రకాతు చేసుకోవాలి.

6- బాటసారి ఇమాంగా ఉండి నమాజు చేయిస్తుంటే అతని వెనక స్థానికుడు ముఖ్యదీగా ఉండి నమాజు చేయడం యోగ్యం. అయితే ఇమాం ఖస్త్ర చేసి సలాం త్రిప్పిన తర్వాత ఇతను పూర్తి నమాజు చేసుకోవాలి.

7- బాటసారి స్థానికులకు నమాజు చేయిస్తున్నప్పుడు ఖస్త్ర చేయాలి. అతను సలాం త్రిప్పిన తర్వాత 'మీరు నమాజు పూర్తి చేసుకోండి' అని వెనకున్నవారికి చెప్పాలి. ఒకవేళ నమాజుకు ముందే ఈ విషయం తెలియజేస్తే మరీ మంచిది, వారికి అనుమానం, ఇబ్బంది కలగకుండా ఉంటుంది.

8- జోహ్రా నమాజు చేయని వ్యక్తి మస్జిదులో ప్రవేశించే సరికి అచ్చట ఇమాం అస్త్ర నమాజు చేయిస్తున్నది చూస్తే అతను జోహ్రా సంకల్పంతో ఇమాంతో కలవాలి. వారితో జోహ్రా నమాజు



## ప్రయాణపు నమాజు ఆదేశాలు

చేసుకున్న తర్వాత (వెనక వచ్చినవారు ఎవరైనా ఉంటే వారితో కలసి, ఎవరు లేని యడల ఒంటరిగానే) అస్త్ర నమాజు చేసుకోవాలి.

9- ఒకడు, లేదా కొందరు బాటసారులు రమజానులో తరావీహ్ నమాజు చేయిస్తున్న స్థానికుడైన ఇమాం వెనక వచ్చి కలుస్తే వారు ఈ క్రింది రెండింటిలోని ఏదైనా ఒక పద్ధతి అనుసరించాలి.

① అది వారి స్వగ్రామం అయితే వారు ఇషా నమాజ్ సంపూర్ణంగా చేసే ఉద్దేశంతో ఇమాంతో కలవాలి. ఇమాం సలాం తింపిన తర్వాత మిగిలిన రకాతులు చేసుకోవాలి.

② ఒకవేళ వారు ప్రయాణంలో ఉంటే వారు ఇషా నమాజ్ ఖస్త్ర చేసే ఉద్దేశంతో ఇమాంతో కలవాలి. వారు స్వయంగా మరో జమాఅతు చేయకూడదు. అలా చేసినచో ముందు నుండే అదే మస్జిదులో తరావీహ్ చేయుచున్నవారికి అంతరాయం, కలత ఏర్పడును.

**గమనిక:** ఒకే సమయంలో ఒక మస్జిదులో రెండు జమాఅతులో వేర్వేరుగా నమాజు జరగడం ధర్మసమ్మతం కాదు. దీని వల్ల ముస్లిముల అనైక్యత మరియు వారి మధ్య భిన్నత్వం ఏర్పడును. సామూహిక నమాజు విధిగావించబడింది కేవలం వారి ఐక్యత కొరకే.

## ❖ 'జమ్ల్ బైనస్సలాతైన్' అదేకాలు ❖

1- జొన్రా నమాజును అస్సీ నమాజుతో కలిపి మరియు మగ్రిద్ నమాజును ఇషా నమాజుతో కలిపి చేయుటనే 'జమ్ల్ బైనస్సలాతైన్' అని అంటారు. అది 'జమ్ల్ తక్లీమ్' చేయవచ్చు, లేదా 'జమ్ల్ తాఖీర్' చేయవచ్చు<sup>2</sup>. ఈ రెండిటిలో తనకు సులభంగా ఏది ఉండునో అది చేయవచ్చును. ఎలా చేసినా సరిపోవును. అయితే ఫజ్త్ నమాజును మరో నమాజుతో కలిపి చేయరాదు. అలాగే జుమా నమాజు కూడా అని సర్వ సామాన్యంగా ధర్మవేత్తల వద్ద ఆధిక్యత పొందిన మాట ఇదే.

2- 'జమ్ల్' చేస్తున్నప్పుడు ఒక్క అజాన్ ఇచ్చి, ప్రతి నమాజుకు వేర్వేరు ఇఖామత్ ఇవ్వాలి.

3- 'జమ్ల్' సమయం, మొదటి నమాజు సమయం ప్రారంభం అయినప్పటి నుండి రెండవ నమాజు సమయం అంతమయ్యే వరకు ఉంటుంది<sup>3</sup>. అంటే బాటసారి తొలి సమయంలో, దాని మధ్యలో లేదా సమయం అంతం అయ్యేకే కొంచెం ముందు

<sup>2</sup> 'జమ్ల్ తక్లీమ్' అంటే జొన్రా సమయంలో జొన్రా, అస్సీ నమాజులు కలిపి చేయడం, మగ్రిద్ సమయంలో మగ్రిద్, ఇషా నమాజులు కలిపి చేయడం.

'జమ్ల్ తాఖీర్' అంటే అస్సీ సమయంలో జొన్రా, అస్సీ నమాజులు కలిపి చేయడం. ఇషా సమయంలో మగ్రిద్, ఇషా నమాజులు కలిపి చేయడం.

<sup>3</sup> నమాజుల సమయ పట్టిక తెలుసుకొనుటకు మా ప్రచురితమైన "శుద్ధి - నమాజు" అన్న పుస్తకం చదవండి.

## ప్రయాణపు నమాజు ఆదేశాలు

వరకు కూడా 'జమ్ల్' చేయవచ్చును. కాని జోఫ్రా, అస్త్ర నమాజులు (సూర్యస్తమయానికి ముందు) సూర్యుడు పసుపు రంగులో మారే వరకు, మరియు మగ్రిబ్, ఇషా నమాజులు అర్థ రాత్రి గడిసే వరకు ఆలస్యం చేయడం ధర్మసమ్మతం కాదు<sup>4</sup>.

4- 'జమ్ల్ తాఖీర్' చేసే ఉద్దేశంతో ప్రయాణం కొనసాగిస్తూ, రెండవ నమాజు సమయం ప్రారంభం కాక ముందే తన స్వగ్రామంలో చేరుకుంటే, రెండవ నమాజును మొదటి నమాజుతో కలిపి చేయకూడదు. ప్రతి నమాజు దాని సమయంలో 'ఖస్త్ర' చేయకుండా సంపూర్ణంగా చేయాలి. మొదటి నమాజు సమయం అతి తక్కువగా ఉన్నా సరే ప్రతి నమాజు దాని సమయంలోనే చేయాలి. ఎందుకనగా 'ఖస్త్ర' మరియు 'జమ్ల్' చేయుటకు కారణం ప్రయాణం, ప్రయాణం ముగిసినప్పుడు 'ఖస్త్ర', 'జమ్ల్' చేయరాదు.

5- 'జమ్ల్ తాఖీర్' ఉద్దేశంతో ప్రయాణం కొనసాగిస్తూ రెండవ నమాజు సమయం ప్రారంభం అయిన తర్వాత తన స్వగ్రామంలో చేరుకుంటే రెండు నమాజులు కలిపి చేసినా సంపూర్ణంగా చేయాలి. ఖస్త్ర చేయకూడదు. ఎందుకనగా ప్రయాణం ముగిసింది, సబబు కూడా అంతం అయింది.

<sup>4</sup> అర్థరాత్రి అంటే రాత్రి 12 గంటలు అన్న భావన సరి కాదు. సూర్యస్తమయం నుండి ఉషోదయం వరకు గల పూర్తి సమయంలో సగభాగం ఎన్నింటికి పూర్తవుతుందో ఆ సమయం. ఉదాహరణకు: సూర్యస్తమయం సాయంకాలం ఆరు గంటలకు, ఉషోదయం తెల్లవారుజామున నాలుగు గంటలకు అయితే, రాత్రి పదకుండు గంటలకు అర్థరాత్రి అవుతుంది.

6- 'జమ్ల్ తాఖీర్' ఉద్దేశంతో ప్రయాణం కొనసాగిస్తూ నిర్దేశ స్థలానికి (స్వగ్రామం కాదు) చేరుకున్నప్పుడు మొదటి నమాజు సమయం అంతం అయి రెండవ నమాజు సమయం ప్రారంభం కావడానికి సమీపించినప్పుడు ఈ క్రింది విధానాల్లో ఏదో ఒకటి పాటించవచ్చును.

① ఒకవేళ అతను మస్జిదుకు దూరంగా, అజాన్ వినలేకుండా ఉంటే, రెండవ నమాజు సమయం ప్రారంభం అయ్యే వరకు వేచి ఉండడం ఉత్తమం, అప్పుడు రెండు నమాజులు 'జమ్ల్', 'ఖస్' చేయాలి. ఒకవేళ అతను రెండవ నమాజు సమయం ప్రారంభం కాక ముందే నమాజు చేసుకుంటే ధర్మసమ్మతమే.

② లేదా రెండవ నమాజు యొక్క అజాన్ అయిన తర్వాత, ఇఖామత్ కు ముందు మస్జిదులో ప్రవేశిస్తే, అతను మొదటి నమాజు 'ఖస్' చేసుకోవాలి. రెండవ నమాజు జమాఅతుతో చేసుకోవాలి.

③ మస్జిదులో ప్రవేశించినప్పుడు అక్కడ ప్రజలు రెండవ నమాజు చేస్తూ ఉంటే, అతను మొదటి నమాజు నియ్యతుతో వారితో కలవాలి. దీని వివరణ పేజీ 22, చివరి ప్యారాలో చదివి ఉన్నారు.

7- రెండవ నమాజు సమయం ప్రారంభం కాక ముందే తన స్వగ్రామానికి చేరుకుంటానని బాటసారికి తెలిసినప్పటికీ 'జమ్ల్' చేయడం ధర్మసమ్మతమే. 'జమ్ల్' చేసిన తర్వాత రెండవ నమాజు యొక్క అజాన్ కు ముందు లేదా నమాజు

సమయంలో తన స్వగ్రామానికి చేరుకుంటే, మరోసారి ఆ నమాజు చేయనవసరం లేదు.

8- బాటసారి తన ప్రయాణం కొనసాగిస్తున్నప్పుడు 'జమ్ల్' చేయడం ధర్మసమ్మతమే. అయితే ఎక్కడైనా మజిలీ చేసినప్పుడు, ఏలాంటి అవసరం, ఇబ్బంది లేకుండా ఉంటే 'జమ్ల్' చేయకపోవడమే మంచిది, ఒకవేళ 'జమ్ల్' చేస్తే అది యోగ్యమగును.

9- తప్పిపోయిన నమాజులు గుర్తు వచ్చిన తర్వాత చేయునప్పుడు మరియు 'జమ్ల్ బైనస్సలాతైన్' చేయునప్పుడు క్రమపద్ధతిని పాటించుట తప్పనిసరి. మరచిపోయి లేదా తెలియనందు వల్ల, లేదా ప్రస్తుతం ముందు ఉన్న నమాజు సమయం దాటిపోతుందన్న భయం వల్ల క్రమపద్ధతి పాటించలేకపోయినచో పాపం లేదు.

ప్రస్తుతం ముందు ఉన్న నమాజు చేస్తున్నప్పుడు, తప్పిపోయిన నమాజు లేదా దానికి ముందు గడిసిపోయిన నమాజు చేయలేదని గుర్తు వచ్చినప్పుడు, ప్రస్తుతం ఉన్న నమాజు పూర్తి చేయాలి ఆ తర్వాత తప్పిపోయిన నమాజులు చేసుకోవాలి.

10- బాటసారి మగ్రిద్ మరియు ఇషా నమాజులు 'జమ్ల్ తక్రీమ్' చేసిన వెంటనే విత్తీ నమాజు సమయం ప్రవేశించినట్లైతే, అంటే విత్తీ నమాజు చేయుటకు ఇషా నమాజు సమయం ప్రారంభం కావాలని వేచించే అవసరం లేదు.

11- మగ్రిబ్ మరియు ఇషా నమాజులు 'జమ్ల్ లాఖీర్' చేయాలని ఉద్దేశించిన బాటసారి, ఏదైనా ప్రాంతంలో ఇషా నమాజు సామూహికంగా చదువుతున్నది చూసినచో, మగ్రిబ్ నమాజు నియ్యతుతో వారితో కలవాలి; ఒకవేళ ఇమాం రెండవ రకాతులో ఉండగా కలుస్తే వారితో మూడు రకాతులు చేసినట్లుగును, అందుకు ఇమాంతోనే సలాం తింపాలి. ఒకవేళ మూడవ రకాతులో కలుస్తే, ఇమాం సలాం తింపిన తర్వాత ఒక రకాతు చేసుకోవాలి. ఒకవేళ ఇమాంతో మొదటి రకాతులోనే కలుస్తే, ఇమాంతో మూడు రకాతులు చేసి, ఇమాం నాలుగో రకాతు కొరకు నిలబడినప్పుడు అతను కూర్చుండి తపస్థుడై దుఆలు చదివి, సలాం తింపి, మళ్ళీ ఇషా నమాజు నియ్యతుతో అదే ఇమాంతో కలవాలి. ఇమాం సలాం తింపిన తర్వాత తప్పిపోయిన రకాతులు చేసుకోవాలి. ఈ విధంగా రెండు నమాజులు జమాఅతుతో (సామూహికంగా) చేసినట్లుగును.

### ❖ నమాజు తర్వాత జిక్త్ ❖

'జమ్ల్' చేయునప్పుడు ముందు మొదటి నమాజు తర్వాత జిక్త్, దాని పిదప రెండవ నమాజు తర్వాత జిక్త్ చేయడం మంచిది మరియు ఉత్తమం. కాని రెండవ నమాజు తర్వాత జిక్త్ చేసినా సరిపోవును. మొదటి నమాజు తర్వాత జిక్త్ అట్టి అందులో లెక్కించబడును.

## ❖ విమానం(ఏరోప్లేన్)లో నమాజు ❖

విమానంలో నమాజు రెండు రకాలుగా ఉంటుంది:

1- నఫిల్ నమాజ్: బాటసారి నిలబడి, కూర్చుండి ఏ స్థితిలోనైనా ఈ నమాజు చేయవచ్చును, రుకూ, సజ్జాలు నైగతో ఏ దిశలో ఉండి చేసిన సరే, ఖిల్జా దిశలోనే ఉండుట తప్పనిసరి ఏమీ లేదు. అలాగే కార్లో మరియు తదితర వాహనాల్లో కూడా. కాని వీలైనంత వరకు మొదటి తక్కిరె తస్తామ సందర్భంలో ఖిల్జా దిశలో ఉండుట ఉత్తమం.

2- ఫర్జ్ నమాజులు: 'జమ్ల్' చేయు నమాజులైతే, వాటి విషయంలో మూడు స్థితులు.

① విమానం ఎక్కే ముందు లేదా దిగిన తర్వాత 'జమ్ల్ తక్కిమ్', లేదా 'జమ్ల్ తాఖీర్' వాటి సమయంలో చేసే వీలు ఉంటే అలా చేయాలి.

ఉదాహరణకు: నమాజు సమయం ప్రారంభం కాక ముందు విమానం ఎక్కితే, మరియు మొదటి నమాజు సమయం దాటిన తర్వాతే విమానం నుండి దిగవలసి ఉంటుంది అన్న నమ్మకం ఉంటే, 'జమ్ల్ తాఖీర్' చేయాలి. అంటే జొస్త్రా అస్త్ర తో కలిపి చేసుకోవాలి. మగ్రిద్ అయితే ఇషాతో కలిపి చేసుకోవాలి.

② నమాజు సమయం ప్రారంభం కాక ముందే విమానం ఎక్కే, విమానం దిగే సరికి 'జమ్ల్' చేయగలిగే రెండు నమాజుల సమయాలు కూడా దాటిపోతాయని, లేదా ఫర్జ్ నమాజు అయి

## ప్రయాణపు నమాజు ఆదేశాలు

ఉంటే దాని సమయం కూడా దాటిపోతుందన్న భయం ఉంటే, విమానంలో నమాజు చేయుటకు అనుకూలమైన స్థలం కెటాయించబడి ఉంటే అక్కడే ఖిల్లా దిశలో నిలబడి నమాజు చేసుకోవాలి. అనుకూలమైన స్థలం లేనిచో, దారిలో చేసుకోవాలి. అదీ సాధ్యం కానప్పుడు తన సీట్లోనే నిలబడి నమాజు చేసుకోవాలి, అయితే రుకూలో పూర్తిగా వంగలేక పోతే, వంగినట్లు చేయాలి. ఇక సజ్జా చేయుటకు తన కుర్చీలో కూర్చొని సైగ చేయాలి. ఏ దిశలో ముఖం చేసినా పర్వా లేదు. కాని ఎట్టి పరిస్థితిలో కూడా నమాజును దాని సమయం దాటి చేయడం ధర్మసమ్మతం కాదు.

③ విమానంలో నమాజు చేయుటకు స్థలం కెటాయించబడి, నమాజు సమయం అయి, అక్కడ నమాజు చేసుకోవడం సాధ్యమైతే ఖిల్లా దిశలో నిలబడి చేసుకోవాలి. రుకూ, సజ్జాలు సామాన్య రీతిలో చేయాలి.

3- విమానాశ్రయం తన సీటికి దూరంగా ఉంటే, టికెట్ ఒకే (కన్సర్మ్) అయి ఉంటే, బాటసారి అందులో 'ఖస్త్ర' చేయవచ్చును. ఒకవేళ టికెట్ కన్సర్మ్ కాకుండా, వేటింగ్ లో ఉంటే 'ఖస్త్ర' చేయరాదు, ఎందుకనగా అతను ముందుకు ప్రయాణం చేస్తాడన్న నమ్మకం లేదు.

4- ఒకవేళ విమానాశ్రయం సీటిలోనే ఉంటే బాటసారి అందులో 'ఖస్త్ర' చేయకూడదు. టికెట్ కన్సర్మ్ అయి ఉన్నా లేకపోయినా, ఎందుకనగా ఇంకా అతను తన సీటి కట్టడాలు కనబడని దూరంలో వెళ్ళ లేదు.



❁ జుమా నమాజు ఆదేశాలు ❁

1- జుమా రోజు (జుమా ప్రసంగం ఆరంభంలో ఇచ్చే) అజాన్ కంటే ముందు ప్రయాణం కొరకై వెళ్ళవచ్చును. అజాన్ అయిన తర్వాత, జుమా నమాజుకంటే ముందు వెళ్ళుట ధర్మసమ్మతం కాదు. కాని క్రింద ఇవ్వబడిన కారణాలుంటే వెళ్ళవచ్చును:

① జుమా నమాజు చేసే వరకు వేచి ఉంటే, తోటి ప్రయాణికులు బయలుదేరుతారని, లేదా విమానం లేచిపోతుందని, లేదా బస్సు, రైలు బండి వెళ్ళిపోతుందన్న భయం ఉంటే,

② దారిలో చేసుకునే వీలు లభిస్తుందన్న ఆశ ఉంటే,

③ జుమా రోజు పండుగ అయితే, బాటసారి పండుగ నమాజు చేసుకొని ఉంటే, అతను జుమా రోజు అజాన్ అయిన తర్వాత, నమాజుకు ముందు ప్రయాణానికి వెళ్ళవచ్చును. అప్పుడు అతను జోస్త్రా నమాజు ఖస్రీ చేయవచ్చును.

2- బాటసారి ప్రయాణములో ఉన్నప్పుడు జుమా రోజు వస్తే, లేదా ఏదైనా చోట మజిలీ చేశాడు, కాని అక్కడ జుమా నమాజు స్థాపించేవారే లేరు, లేదా ఎక్కడో అజాన్ వినబడని దూరంలో మస్జిద్ ఉండి పోవడానికి వీలు లేనప్పుడు అతనిపై జుమా విధిగా ఉండదు. అతను జోస్త్రా నమాజు ఖస్రీ చేసుకోవచ్చు, అలాగే అస్రీ నమాజుతో కలిపి చేసుకోవచ్చు.

3- బాటసారి ఏదైనా చోట మజిలీ చేశాడు, అక్కడ జుమా నమాజు జరుగుతుంది, అజాన్ కూడా వినబడుతుంది.

అలాంటప్పుడు అతనిపై జుమా విధి అగును. సామాన్య ఆధారాలతో ఇదే విషయం రుజువైంది. కాని అతను ఏదైనా ఊరి నుండి దాటుతూ ప్రయాణం కొనసాగిస్తూ ఉంటే, ఏదైనా చిన్న అవసరానికి అక్కడ దిగినందుకు జుమా అజాన్ వింటే, అతని పై జుమా విధి కాదు, అయినా అతను జుమా చేసుకుంటే అది అతనికి సరిపోతుంది.

**పొరపాటు:** కొందరు ప్రయాణికులు ఏదైనా ప్రాంతంలో బసచేస్తే అక్కడ జుమా జరగకున్నా, వారు స్వయంగా జుమా చేసుకుంటారు. అయితే ఇది సరియైన విషయం కాదు. వారిపై విధిగా ఉన్న నమాజు జోస్తా, అది చేయడమే వారిపై విధిగా ఉంది.

4- బాటసారి జుమా చేసినచో, దానితో అస్తి నమాజును 'జమ్' చేయరాదు. అస్తి నమాజు సమయం ప్రారంభం అయిన తర్వాత అస్తి చేయవలెను. ఎందుకనగా జుమా నమాజుతో మరో నమాజును కలిపి చేయరాదు. ఎవరిపై జుమా విధిగా లేదో, లేదా తానున్న చోట జుమా స్థాపించబడదో అలాంటి వ్యక్తి జోస్తా, అస్తి 'జమ్' చేయవచ్చును.

5- బాటసారి అయినా, స్థానికుడైనా జుమా నమాజు యొక్క కనీసం ఒక రకాతు కూడా ఇమాంతో పొందనిచో అతను జోస్తా నమాజు చేసుకోవాలి. బాటసారి అయితే ఖస్త చేయవచ్చును. స్థానికుడైతే పూర్తి నాలుగు రకాతులు చేసుకోవాలి. కనీసం ఒక రకాలైనా పొందినచో జుమా చేసుకోవాలి. ఎలా అనగా ప్రవక్త సల్లల్లాహు అలైహి వసల్లం చెప్పారు:

(مَنْ أَدْرَكَ رَكْعَةً مِنَ الصَّلَاةِ فَقَدْ أَدْرَكَ الصَّلَاةَ)

"నమాజులోని ఒక రకాతును పొందిన వ్యక్తి నమాజును పొందినట్లే". (బుఖారి 580, ముస్లిం 607).

6- బాటసారి జుమా రోజు ఖుర్ఆనులోని సూరె కహఫ్ పారాయణం చేయడం అభిలషణీయం. దానికి సంబంధించిన ఆధారాల వల్ల. మరియు అది జుమా రోజు యొక్క సున్నతులో లెక్కించబడుతుంది, జుమా నమాజు యొక్క సున్నతు (సంప్రదాయం)లో కాదు

### ❖ ప్రయాణంలో ఉపవాసాలు (రోజులు) ❖

1- కష్టంగా ఉన్నా, లేకపోయినా బాటసారి ఉపవాసం విడనాడవచ్చును. కష్టం ఉన్నప్పుడైతే ఉపవాసం ఉండకపోవడమే ఉత్తమం. ప్రవక్త సల్లల్లాహు అలైహి వసల్లం ఈ హదీసు ఆధారంగా:

هِيَ رُخْصَةٌ مِنَ اللَّهِ فَمَنْ أَخَذَ بِهَا فَحَسَنٌ وَمَنْ أَحَبَّ أَنْ يَصُومَ فَلَا جُنَاحَ عَلَيْهِ

"ఇది అల్లాహ్ తరపున ఒక వీలు, దానితో ప్రయాణనం పొందిన వ్యక్తి మేలే చేశాడు. ఇక ఎవరు ఉపవాసం ఉండాలనుకున్నారో అతను ఉండవచ్చు, ఏలాంటి అభ్యంతరం లేదు". (ముస్లిం 1121).

2- బాటసారి ఉపవాసం విడనాడే రెండు స్థితులు:

## ప్రయాణపు నమాజు ఆదేశాలు

① ఎవరైనా బాటసారి ఉపవాసం ఉండి, పగటిపూటనే ఉపవాసం విరమించాలనుకుంటే ధర్మసమ్మతమే.

② ఎవరైనా స్థానికంగా ఉపవాసం ఉండి, మళ్ళీ ప్రయాణంలో వెళ్ళే, అతను తన ఊరి కట్టడాలు దాటక ముందే ఉపవాసం వదలుకోకూడదు.

3- బాటసారి ఉపవాసం లేని స్థితిలో తన ఊరిలో చేరుకుంటే, అతను తినత్రాగడం మానుకోవలసిన అవసరం లేదు, కాని తాను ఉపవాసం లేని విషయం వెల్లడించుట మంచిది కాదు, తెలియనివాళ్ళు అతని గురించి చెడుగా ఊహించే అవకాశం ఉంటుంది.

4- ప్రయాణంలో ఉపవాసం వదలివేయడం అనేది క్రమబద్ధంగా ఉండవలసిన ఉపవాసాల క్రమబద్ధతను భంగపరచదు. అంటే ఎవరైనా పొరపాటుగా చేసిన హత్యకు పరిహారంగా ఉపవాసం ఉంటున్నారో, వారు అవసర నిమిత్తం ప్రయాణం చేసినందున ఏ లోపం జరగదు.

5- తానున్న విమానాశ్రయంలో సూర్యాస్తమయం అయిన తర్వాతే ఇష్టాన చేసిన వ్యక్తి, విమానం గాలిలో లేచాక సూర్యుడిని చూస్తే, మళ్ళీ తినత్రాగడం మానుకునే అవసరం లేదు.

6- సూర్యాస్తమయానికి కొంచెం ముందు విమానంలో పయనించాడు, (విమానం, పైకి లేచాక) సూర్యుడు కనబడతున్నప్పుడు ఇష్టాన చేయకూడదు, మగ్రిబ్ నమాజు చేయకూడదు. అతను

## ప్రయాణపు నమాజు ఆదేశాలు

గగనములో ఉన్న చోట సూర్యాస్తమయం అయినదని తెలిసినప్పుడే ఇఫ్తార్ చేసి, నమాజు చేయాలి. అతనున్న విమానం ఏదైనా పట్టణం మీదుగా వెళ్తుందని, ఆ పట్టణవాసులు ఇఫ్తార్ చేశారని తెలిసినా, తాను సూర్యుడిని చూస్తున్నంత వరకు ఇఫ్తార్ చేయకూడదు.

7- టికిట్ కన్ఫర్మ్ ఉన్న వ్యక్తి, చాలా దూరంలో ఉన్న విమానాశ్రయానికి బయలుదేరుతూ, తన ఊరు దాటిన తర్వాత ఉపవాసం విడనాడి, నమాజు ఖస్రీ చేశాడు, విమానాశ్రయం చేరుకున్నాక విమానం ఆలస్యంగా ఉందని, లేదా ఏదైనా కారణం వల్ల అది రద్దు అయిందని తెలిసి అతడు ప్రయాణం చేయలేకపోతే అతని నమాజు అయినట్లే, అలాగే అతను ఉపవాసం మానుకోవడం కూడా తప్పేమీ కాదు, ఇక మళ్ళీ తినత్రాగడం నుండి ఆగవలసిన అవసరం లేదు. ఎందుకనగా అతని ప్రమేయంతో కావాలని చేసుకున్నదేమీ కాదు, అతను చేసింది ధర్మానుసారం చేశాడు.

8- ప్రయాణం కారణంగా లేదా మరే కారణంగా రమజాను ఉపవాసాలు వదిలిన వ్యక్తి, తాను విడనాడిన ఉపవాసాలు తర్వాత పాటించాలి.

అల్లాహ్ కే సర్వ స్తోత్రములు, ఆయన దయ, కారుణ్యంతోనే సత్కార్యాలు సంపూర్ణం అవుతాయి.

\*\*\*\*\*